

?????. ?????? ?????????????????? 12 ??? ?????

????????? ??????





லெப். கேணல் ஈழப்பிரியன் கிளிநொச்சி மாவட்ட துணைக்கட்டளைத் தளபதிபெயருக்கேற்றாற்போல் தனது பிரியம் முழுவதையும் ஈழத்தின்மீது மட்டுமே கொட்டிச்சென்ற வீரத்தளபதி.

கடுகு சிறிதெனினும் காரம் பெரிதென்பது ஈழப்பிரியனுக்காகவே எழுதப்பட்ட வாக்கு ஆயிற்று. ஆடம்பரம் ஏதுமற்ற களநாயகன். களத்தில் மட்டுமல்லாது தளத்திலும் தனது தடங்களை ஆழமாக விட்டுச்சென்ற அற்புதமான போராளி.

ஆரம்பத்தில் பிரிகேடியர் சு.ப. தமிழ்ச்செல்வன் அவர்களின் மெய்ப்பாதுகாவலனாக வலம்வந்த இந்த வீரன், தனது பணியை எத்தனை நேசித்தார் என்பதை கூடவிருந்த போராளிகள் அறிவார்கள்.

முகாம் பொறுப்பாளன், துப்பாக்கிச் சூட்டு பயிற்சியாளன், விநியோக அணித் தலைவன், முகாம்களின் கட்டுமானப் பணிப்பாளன், ஆயுத அறிக்கை பரிசோதகன் என அரசியற்றுறையில் அவர் சுமந்த பணிகளை

அடுக்கிக்கொண்டே போகலாம்.

வல்லவனுக்கு புல்லும் ஆயுதம் என்பார்கள். அதனை வாழ்வில் சாதித்துக் காட்டி சரித்திரமாகிப் போனவர் தளபதி ஈழப்பிரியன் என்றால் அது மிகையாகாது.

எந்தச் சிறிய வேலையாக இருந்தாலும் அதற்கான வளங்கள் எத்தனை குறைவாக இருந்தாலும் சலிக்காது, மிகவும் நேர்த்தியாக அதனைச் செய்துமுடிக்கும் அவரது இயல்பே, அத்தனை பணிகளையும் அவர்பால் இழுத்துப்போயிற்று.

எப்போதும் அமைதியாக புன்னகைக்கும் அவரது சிந்தனைகளோ அடங்காத புயலாக அங்குமிங்கும் சுழன்றுகொண்டிருக்கும்.

ஈழத்தில் இறுதிக்கட்ட போர் உக்கிரம் கொண்டிருந்த காலம் அது. வல்லரசுகளின் உதவிகளும் வால்பிடிகளின் காட்டிக்கொடுப்புகளும் சிங்களத்திற்கு கைகொடுக்க, வன்னிப் பெருநிலப்பரப்பை எப்படியாவது விழுங்கிவிடவேண்டும் என்ற வெறியோடு, எதிரி நான்கு முனைகளிலும் ஒருசேர முன்னேறிக்கொண்டிருந்தான்.

தலைவரோடு தளபதிகளும் போராளிகளும் அவர்களோடு மக்களுமாய் தூக்கம் தொலைத்து ஈழமண்ணைக் காப்பதற்காய் இரவுபகலாய் களப்பணிகளில் கரைந்துபோய்க் கொண்டிருந்தனர்.

தலைவரின் திட்டங்களை நேர்த்தியுற ஒப்பேற்றி, விடுதலைக்கு வலுச்சேர்க்க தெரிவுசெய்யப்பட்ட முத்துக்களில் ஒன்றாய் மிளிர்ந்த ஈழப்பிரியன் வயதில் இளையவனாய் இருந்தபோதும் கிளிநொச்சி மாவட்ட துணைக் கட்டளைத் தளபதியாய் உயரம் கண்டார்.

தலைவர் தன்மேல் கொண்ட நம்பிக்கையை சிறிதும் களங்கப்படுத்தாத அந்த மகாவீரன் தனது போராளிகளுடன் தானும் ஒருவனாக களத்தை வாழ்வாக்கினார். தனது வீரர்களுக்கு எல்லாமுமாக இருந்து அன்பையும் வழிகாட்டலையும் தளராத உறுதியையும் ஊட்டி கலிங்கத்துப் பரணி கண்டார்.

அரும்புமீசையுடன் வலம்வந்த அந்த அழகனுக்குள் விளைந்த வீரம் மலையையும் சாய்க்கவல்லதாய் இருந்ததைக் கண்டு எதிரிகூட மலைத்துப்போய் நின்ற சம்பவங்கள் ஏராளம் ஏராளம்!

‘என்ர உயிர் இருக்கும்வரை சிங்களவன் இந்த எல்லை தாண்டமாட்டான். அப்படி அவன் தாண்டிட்டான் என்றால் என்ர வெற்றுடல் தான் அங்க இருக்கும்’ என மிகவும் நிதானமாகவும் ஆழமாகவும் கூறிய அந்த நெஞ்சுரம் கொண்ட தானைத் தளபதியின் வார்த்தைகள் பலித்தபோது வேங்கைகள் ஒருகணம் விக்ரித்துத்தான் போனார்கள்.

சொல்வேறு செயல்வேறல்லவென வாழ்ந்துகாட்டிய இந்த வீரத் தளபதியை இழந்து இன்றோடு 12 வருடங்கள் பறந்தோடிப்போயிற்று.

தனது இறுதி மூச்சுவரை களத்தில் வீரர்களை சிறப்பாக வழிநடத்தி, எதிரியைத் திணறடித்து வீரசுவர்க்கம் எய்திய இந்த மாசற்ற மறவனை, மனதில் இருத்துவோம்.

காலத்திற்கேற்ற பணிகளை முன்னெடுத்து இந்த மாபெரும் வீரனதும் வித்தாகிய அவர்தம் தோழர்களதும் தமிழீழக் கனவை விரைவில் நனவாக்குவோம் என இந்நாளில் உறுதியெடுத்துக் கொள்வோம்.

# வீரவணக்கம்



கிளிநொச்சி மாவட்ட கட்டளைப் பணிபுர துணைக்கட்டளைத் தளபதி

**லெப்.கேனல் ஈழப்பிரியன்**

*இராசபதி தீக்ஷாஸ் (கோயு)*

*இல.ஊ/1 சீவதகர் உருத்தீரயுரம்*

*கிளிநொச்சி*

**31.12.2008**

கிளிநொச்சி - பரந்தன் இறுதி முற்றுகைச் சமரின் போது  
வீரச்சாலைத் தழுவிக்கொண்டார்.



தேசக்காற்று - தமிழீழ வீரதலைப்புல்களின் ஆவணக்காற்று : தமிழீழம்.



???????? 5,731 ?????? ????? ?????????????????



யாழ் மாவட்டத்தில் 5,731 பேர் தனிமைப்படுத்தப்பட்டுள்ளனர் என்று யாழ் மாவட்ட அரசாங்க அ்திபர் க. மகேசன் தெரிவித்தார்.

யாழ் மாவட்டத்தில் தற்போதைய கொரோனா நிலைமை தொடர்பில் கருத்துரைக்கும் போது மேற்கண்டவாறு தெரிவித்தார்

யாழ் மாவட்டத்தில் கொரோனா தொற்று உறுதி செய்யப்பட்டோரின் எண்ணிக்கை 149 ஆக அதிகரித்துள்ளது. கொரோனா தொற்றுக்குள்ளாகிய 26 பேர் குணமடைந்து வீடு திரும்பியுள்ளனர்.

இந்தநிலையில் தொற்று உறுதி செய்யப்பட்டவர்களுடன் நெருங்கிப் பழகிய சுமார் 2 ஆயிரத்து 35 குடும்பங்களைச் சேர்ந்த 5731 பேர் தனிமைப்படுத்தப்பட்டுள்ளார்கள்.

இவர்களுக்கு தொடர்ச்சியாக 10 ஆயிரம் ரூபாபெறுமதியான உணவு பொதிகள் இரண்டு தடவைகளில் அந்தந்த பிரதேச செயலகத்தினூடாக வழங்கி வருகின்றோம்.

அரசாங்கத்தின் ஊடாக குறித்த நிதியினை பெற்று அதற்குரிய வேலைத்திட்டத்தினை முன்னெடுத்து வருகின்றோம்.

எனினும் பொதுமக்கள் இந்த நிலைமையில் தொற்று மேலும் பரவாது இருப்பதற்கு மக்களின் அவதானமான செயற்பாடு மிகவும் முக்கியமானது. அத்தோடு மக்கள் குறித்த விடயங்கள் தொடர்பில் அவதானமாக செயற்பட வேண்டும். இந்த நிலைமை மேலும் தீவிரமடையாது இருப்பதற்கு பொதுமக்களின் ஒத்துழைப்பு முக்கியமானது.

அத்தோடு சுகாதார பிரிவு, மற்றும் சுகாதார அமைச்சினால் வழங்கப்பட்டுள்ள அறிவுறுத்தல்கள் மற்றும் வழிகாட்டல்களைப் பின்பற்றி பொதுமக்கள் செயற்பட வேண்டியது முக்கியமானது.

போக்குவரத்தில் அநாவசியமான போக்குவரத்தை தவிர்த்து தேவையான விடயங்களுக்குமட்டும் பயணங்களை மேற்கொண்டு பூரண ஒத்துழைப்பினை வழங்க வேண்டும் என்றார்.

‘????????? ???? ???? ????’



”எந்தவொரு காரணத்துக்காகவும் மாகாணசபைத் தேர்தல் நடத்தப்படக்கூடாது. அதனை நடத்துவதற்கும் இடமளிக்கமாட்டோம். எனவே, மாகாணசபை தொடர்பான சட்ட ஏற்பாடுகளை இல்லாதொழிப்பதற்கு ஜனாதிபதி நடவடிக்கை எடுக்கவேண்டும்.” – என்று தொல்பொருள் தொடர்பான ஜனாதிபதி செயலணியின் உறுப்பினரும், முன்னாள் எம்.பியுமான எல்லாவல மேதானந்த தேரர் வலியுறுத்தினார்.

மாகாணசபை முறைமையை தொடர்ந்தும் முன்னெடுப்பதற்கு தீர்மானிக்கப்பட்டுள்ளது என ஆளுங்கட்சி உறுப்பினர்கள் வெளியிட்டுள்ள அறிவிப்பு தொடர்பில் இன்று கருத்து வெளியிடுகையிலேயே தேரர் இவ்வாறு வலியுறுத்தினார்.

இது தொடர்பில் அவர் கூறியவை வருமாறு,

” மாகாணசபை முறைமை என்பது ஜே.ஆர். ஜயவர்தனவால் இந்நாட்டுக்கு கொண்டுவரப்பட்ட ஒரு தொற்று நோயாகும். இதன்மூலம் மக்கள் மத்தியில் பிரிவினை ஏற்பட்டது. பிரதேச அபிவிருத்திகள் முடங்கின. நிர்வாகப் பணிகளும் குழம்பின.

மறுபுறத்தில் கட்டடம், ஆளணி பலம் உட்பட மாகாணசபைகளை நிர்வகிப்பதற்கும் பெருமளவு நிதி செலவிடப்படுகின்றது. இவ்வாறு வீண்விரயமாகும் நிதியை அபிவிருத்திக்கு பயன்படுத்தலாம். எனவேதான் மாகாணசபை முறைமை அவசியமில்லை என வலியுறுத்துகின்றோம்.

எக்காரணம் கொண்டும் தேர்தல் நடத்தப்படக்கூடாது. அதனை நடத்துவதற்கு நாம் உடன்படவும் மாட்டோம். மாகாணசபைகள் தொடர்பான சட்டங்களை இல்லாதொழிக்கும் வகையில் புதிய அரசியலமைப்பு அமையவேண்டும். ” – என்றார்.